

Sa so trubuj te žanes pa le alosarimata 2026

Savo alosaripe si kado?

Kurke o 13 september 2026 si alosaripe pa o riksdagen, region- taj kommunfullmäktige. Le thana ando riksdagen, region- taj kommunfullmäktige ulaven pe pala čiro taj sa le kaverenge glasura.

- O riksdagen lel decizija pa le zakonura save si te len zor ando Švedo.
- O regionfullmäktige lel decizija pa e bolnjica (sjukvård) taj lokalno trafiko.
- O kommunfullmäktige lel decizija pa e škola taj pa phurengo žutipe (äldreomsorg).

Kaj taj kana birij te dav muro glaso?

Khatar o 26 augusti taj ži po alosarimasko djes o 13 september biris te šoves čiro glaso angla alosaripe. Biris te šuves čiro glaso ande sako lokalo angla-alosarimasko pa intrego them. Po alosarimasko djes o 13 september biris te šuves čiro glaso ande čiro alosarimasko lokalo savo si iskirime pe čiri alosarimaski-kartja (röstkort). Informačia pa sa le lokalura arakhes po val.se.

Birij te alosarav anda kaver them?

Te san ando kaver them biris te šuves čiro glaso perdal e počta vaj šaj alos angla alosaripe pe but švedicka ambasadura taj konsulaturo. Trubuj tu jek specialno materialo te šaj des čiro glaso perdal e počta. Kado zamuviz katar o Valmyndigheten, e komuna, ambasadura vaj konsulaturo.

O glaso šaj bišaves perdal e počta katar jek kaver them maj sigo o 30 juli. Biris te alos angla alosaripe pe ambasadura vaj konsulaturo maj sigo o 20 augusti.

Te san švedicko manuš ando kaver them (taj naj tu adreso ando Švedo) šaj primis o alosarimasko materialo taj e avrutni themeski alosarimaski-

kartja bišadi tuke počtasa te si tu čiro adreso skirime kaj o Skatteverket. Te si tu jek švedicko digitalno počta (digital brevlåda) lesa čiri avrutni alosarimaski-kartja digitalnje taj vi po papiroši.

Ande save alosarimata šaj dav muro glaso?

Pe čiri alosarimaski-kartja (röstkort) si informačia pa le alosarimata ande save tut si alosarimasko čačipe (rösträtt). E alosarimaski-kartja avel ande čiri digitalno počta vaj sar papirušuno lil.

Tut si alosarimasko čačipe kaj o riksdagen te san:

- 18 beršengo po alosarimasko djes,
- švedicko citizento/medborgare
- te san vaj sanas iskirime ando Švedo.

Te gelantar ando kaver them taj či san aba iskirime (folkbokförd) ando Švedo, trubuj te meldulis tu kaj o röstlängden sako dešto berš te šaj les o avrutno alosarimasko lil taj materialo katar o Valmyndigheten.

Tut si alosarimasko čačipe kaj o region- taj kommunfullmäktige te san:

- 18 beršengo po alosarimasko djes,
- švedicko citizento taj san iskirime po adreso ande komuna vaj regiono vaj
- citizento ande varesavo EU them vaj citizento ando Island vaj Norvego taj san iskirime ande komuna vaj ando regiono
- citizento ande varesosko kaver them vaj bi themesko, taj san iskirime po adreso ando Švedo trin bers angla alosarimasko djes taj san iskirime ande komuna vaj regiono.

So trubuj te lav manca?

Trobuj te les tusa jek identifikacia. Te na naj tu identifikacia taj či san pindžardo le bučarene kaj primin le glasura, birij jek kaver manuš te zurarel



čiro identiteto. O manuŝ kaj zurarel čiro identiteto trubuj atunči te sikavel peski identifikacia. Alosarimaske lila taj alosarimaske kuvertura si pe sa le thana kaj ŝaj ŝuves čiro glaso.

Sar ŝuvav muro glaso?

Ando alosarimasko lokalo alosares alosarimaske lila save si pa le ruŝni alosarimata. Tu les jek alosarimasko lil pa sako alosaripe kaj si te ŝuves čiro glaso. Le alosarimaske lila pa o riksdagen, region- taj kommunfullmäktige si len ruŝni kolorura.

Le alosarimaske lila si:

- galbena pe o alosaripe po riksdagen
- vuneta pe o alosaripe po regionfullmäktige taj
- parne pe o alosaripe po kommunfullmäktige.

Alosarimaske lila si pe sa le thana kaj biris te ŝuves čiro glaso.

Ŝuv čiro glaso pe partia

Tu ŝuves minding čiro glaso pe jek partia. Le partiako anav si iskirime po alosarimasko lil. Tena birisa te arakhes o alosarimasko lil kodola partiako pe kaste kames te ŝuves čiro glaso, biris te iskiris la partiako anav pe jek ŝuŝo alosarimasko lil. Jek ŝuŝo alosarimasko lil si jek alosarimasko lil bi partiako anav.

Ŝuv čiro glaso po manuŝ

Te kames te ŝuves čiro glaso pe jek anda le partiake kandidatura, biris te ŝuves jek truŝul ande boksa angla le kandidatosko anav po alosarimasko lil. Biris feri te ŝuves truŝul pe jek kandidato. Biris vi te ŝuves čiro glaso pe jek manuŝ te skirisa la partiako anav taj le kandidatosko anav pe jek ŝuŝo alosarimasko lil

Trobuj te aves korkoro kana les alosarimaske lila taj pala o falo kana laŝares čiro glaso. Čiro alosaripe si sekreto.

Birij te lav ŝutipe le alosarimasa?

Te san nasvalkerdo vaj trubuj tu kaver ŝutipe, biris te les ŝutipe katar jek bučari kaj primij le glasura.

Le bučaren kaj primin le glasura si o obovjonsko te na phurin khanči (tystnadsplikt) taj naŝti te phurin khanikaske pe kaste ŝutan čiro glaso. Ŝaj vi les ŝutipe kaverendar feri atunči trobuj vi jek bučari kaj primij le glasura te avel khote.

Si informačia pa le lokalura po val.se. Biris vi te kontaktulis čiri komuna te les maj but informačia te si ŝutimataske materialura ande čiro lokalo.

Te trubuj tu materialo le korrenge biris te manges kodo katar o Valmyndigheten. Birij te lav ŝutipe le alosarimasa?

Sar te dav muro glaso te na birija te aresav kaj o lokalo?

Te si tuke phares te areses kaj jek lokalo te ŝuves čiro glaso anda kodo ke san nasvalkerdo, biris te les ŝutipe katar jek budo (bud) savo ingerel čiro glaso kaj o lokalo. Te ŝuves čiro glaso le budosa trubuj tu jek specialno materialo savo manges katar e komuna vaj o Valmyndigheten.

Biris vi te les ŝutipe katar le bučara kaj primin le glasura, save paŝon karing tute te primin čiro glaso, kado buŝol phirido glasongo primipe (ambulerande röstmottagning). Kontaktulin čiri komuna pe maj but informačia.


Informačia pa sar te ŝuves čiro glaso le budosa vaj perdal o phirido glasongo primipe arakhes po val.se taj kaj čiri komuna.

Kaj arakhav maj but informačia pa le alosarimata 2026?

Po val.se si sa so trubuj te žanes angla le alosarimata 2026. Khote si vi informačia pe maj letko ŝvedicko ŝib, pe vastengi ŝib (teckenspråk) taj vi kaver ŝiba.

Alosarimasko sekreto kana des čiro glasno

Či trubuj te phuris khanikaske pe kaste šuves čiro glasno. Taj vi tu korkoro alos pe kaste šuves čiro glasno.




Korkoro kana les čiro alosarimasko lil

Le alosarimaske lila si pala jek falo. **Trobuj te aves korkoro kana les čire alosarimaske lila** te na dikhel khonik kaver.

Te san nasvalkerdo vaj trubuj tu kaver žutipe, šaj les žutipe katar jek bučari kaj primij le glasura.


Te kames žutipe katar jek kaver manuš, trobuj vi jek bučari kaj primij le glasura te avel khote. Le bučaren kaj primin le glasura si o obovjonsko te na phurin khanči



Korkoro pala o alosarimasko falo

Kana lan čire alosarimaske lila trobuj te lašares čo glasno. **Trobuj te aves korkoro pala o alosarimasko falo.** Te trubuj tu žutipe, šaj pušes jekhe bučarestar kaj primij le glasura.

Te kames žutipe katar jek kaver manuš, trobuj vi jek bučari kaj primij le glasura te avel kote.



Khonik či birij te žanel avri khatar avel čiro glasno.

Kana lašardan čiro glasno, le bučara len čiro glasno taj garaven les khetane le kavere manušenge glasonca. Kana ginavena čiro glasno, či birija khonik te žanel avri ke o glasno avilas vorta tutar.

Si tu pušimata?

Puš jekhe bučarestar kaj primij le glasura, rode e komunako valnämnd vaj ža po www.val.se.